

بِسْمِ اللّٰہِ الرَّحْمٰنِ الرَّحِیْمِ

اے بادِ صبا ایں ہمہ آور دُوڑتست!

حکمتِ قرآن کا یہ شمارہ قدرے تا خیر سے قارئین تک پہنچ پایا۔ باعثِ تا خیر، میں مضامین کو مطلوبہ معیار کے مطابق قابلِ اشاعت بنانا اہم ترین ہے۔ نیز مسلم دنیا کے بدلتے اور سگین تر ہوتے حالات بھی ذہنوں کو منتشر اور اعصاب کو مفلوج کرنے کے لیے کافی ہیں۔ چنانچہ محلے کی علمی شاخہ برقرار رکھنے کے لیے مضامین کا چنا و اور اسلوب بیان میں اعتدال و شوار ہو جاتا ہے۔

آج کی مسلم دنیا کے لیے ’امت مسلمة‘ کا استعارہ خاصاً ناموزوں ہے۔ امت تو ہم مقصد افراد کے مجموعے کو کہا جاتا ہے۔ جبکہ امرِ واقعہ یہ ہے کہ گوں ناگوں فکری و سیاسی انتشار اور مذہبی و مسلکی افتراق روز افزدوں ہے۔ چنانچہ فکری نقاب زن بھی موقع کی تلاش میں رہتے ہیں اور سیاسی طالع آزمابھی... کہ کہاں واردات کا ماحول پیدا ہو کہ فوراً ہاتھ صاف کیے جائیں... یا کم سے کم بہتی گزگا میں ہاتھ دھو لیے جائیں۔ آرمی پلک سکول پشاور میں ہونے والے سانچے کے معاً بعد ایک طرف ultra secular طبقات کی جانب سے دین بیزاری کا ہڈیاں ایک طوفان کی صورت اختیار کرنے لگا تو دوسری طرف اس حادثے کی آڑ میں ایک ”جوabi بیانیے“ نے دین کی من پسند تراش خراش کا موقع غنیمت جانا اور دین و مذہب کو ریاستی امور سے بے دخل کرنے کی سعی نامسعود کی گئی۔ وہ تو خیر ہوئی کہ پاکستان کے تمام سنجیدہ دینی طبقات کو اس فتنہ کی سگینی کا فوری اندازہ ہو گیا اور بلا استثناء ہر سوچنے والے مفرد و جمع نے اس فتنہ کا سخت نوٹس لیا۔ چنانچہ اس فتنہ کو پسپائی اختیار کرنا پڑی... یہ عذرِ انگ تراش کر کہ اصل میں ہماری بات سمجھی ہی نہیں گئی... ہمارا مقصد یہ تھا ہی نہیں... اصل بات کی تھہ تک لوگ پہنچے ہی نہیں، وغیرہ وغیرہ۔ ہمارے خیال میں اصل بات یہ ہوئی ہے کہ بظاہر سازگار ماحول دیکھتے ہوئے ”جوabi بیانیے“ کے عنوان سے ضرب کاری لگائی گئی، لیکن اس کے ایسے رو عمل کا اندازہ ہی نہ تھا۔ سچی بات یہ ہے کہ ہمیں بھی پورا اندازہ نہ تھا کہ اللہ تعالیٰ اپنے دین کی حفاظت کیسے فرماتا ہے۔ اس واقعے نے یہ راز بھی کھول دیا۔

فسبحان اللہ و بحمدہ سبحان اللہ العظیم۔

حکمتِ قرآن کے شمارے بابت جولائی تا ستمبر ۲۰۱۳ میں ہم نے ”امت مسلمه پر استعمار اور صہیونیت کا مشترک حملہ“ کے عنوان سے اداری تحریر کیا تھا، جس میں چند تاریخی شواہد اور حالیہ بین الاقوامی منظر نامے کی بنیاد پر مشرق و سطحی میں جاری حالیہ یورش کا تجزیہ کیا گیا تھا۔ اس تجزیہ کے نتائج بعینہ ایک حقیقت کا روپ دھارے اب ہمارے سامنے ہیں۔ عراق و شام کے بعد اب یمن میں وہی کھیل دہرا یا جا رہا ہے۔ استعماری طاقتون کی کوشش یہ نظر آتی ہے کہ ایک علاقے میں کھیلے جانے والے خونی کھیل کو وہاں کا ”مقامی“ معاملہ بنا کر پیش کیا جائے تاکہ بقیہ مسلم ورلڈ اس سے وقتی طور پر کنارہ کش رہے اور یوں آسانی سے مطلوبہ نتائج حاصل کیے جاسکیں اور پھر نتائج کے حصول بعد ”next!“ کی بربادی کے لیے سطح تیار کیا جاسکے۔ آج وہ کل ہماری باری ہے۔ اس تمام رو سیداد میں

سب سے المناک حقیقت یہ ہے کہ دشمن کی دشمنی تو عیاں ہے... عدو عدوات نہ کرے تو اور کیا کرے! البتہ مسلمانوں کی صفوں کا داخلی انتشار کس کے سر تھوپا جائے؟ ہمارے خیال میں اس داخلی کمزوری کا الزام سوائے اپنے سر لینے کے اور کچھ ممکن نہیں... میں کس کے ہاتھ پہ اپنا ہوتلاش کروں۔ تمام شہر نے پہنچے ہوئے ہیں دستانے۔ اگر حقیقت ایسی نہیں تو قرآن کی یہ آیت کہاں لے جائیں کہ ”أَنْتُمُ الْأَعْلَوْنَ إِنْ كُنْتُمْ مُّؤْمِنِينَ؟“

یمن اور سعودی عرب کے تنازعے کے بارے میں مرزا ایوب بیگ صاحب کے مندرجہ ذیل تجزیہ سے ہمیں اتفاق ہے جو میثاق کے مئی ۲۰۱۵ء کے شمارہ میں چھپا ہے۔ مرزا صاحب قلمطراز ہیں:

”اب آئیے اس طرف کہ یمن تاریخ میں پاکستان کا روں کیا ہونا چاہیے تھا یا اُس کی پالیسی کیا ہونی چاہیے تھی۔ آئیے ہر زاویہ اور سمت سے اس کا جائزہ لیں۔ مسلمان گروہوں کے مابین لڑائی جھگڑے پر ہمارا دین ہمیں یہ تعلیم دیتا ہے کہ پہلے ان دونوں میں صلح کی کوشش کرو۔ لیکن اگر صلح نہ ہو سکے تو یہ فیصلہ کرو کہ ان میں سے حق پر کون ہے، جو فریق حق پر ہواں کے ساتھ مل کر دوسرے فریق کے ساتھ جنگ کرو۔ سیدھی سی بات ہے کہ یمن میں عبد الرب منصور کی قانونی حکومت موجود تھی، حوثیوں نے اس حکومت کے خلاف مسلح بغاوت کی اور اس بغاوت میں ایران نے ان کی بھرپور معاونت کی اور ملک میں انارکی اور فساد پھیل گیا۔ اب وہاں کسی کی بھی حکومت نہیں۔ گویا حوثیوں نے فساد فی الارض کا معاملہ کیا ہے۔ ایران مذاکرات کا شور و غوغای کرتا ہے لیکن حوثیوں کو میز پر لانے کو تیار نہیں۔ سعودی عرب کا مطالبہ ہے کہ سابقہ قانونی حکومت بحال کی جائے اور بعد ازاں منصفانہ انتخابات منعقد کرائے جائیں، اگر حتیٰ انتخابات جیتیں تو حکومت ان کے حوالہ کر دی جائے، ہمیں کوئی اعتراض نہ ہوگا۔ بات بڑی معقول ہے، لیکن ایران حوثیوں کو مذاکرات کی میز پر لانے کی کوئی کوشش نہیں کر رہا۔ دنیوی سطح پر بھی دیکھا جائے تو یہ حقیقت سامنے آتی ہے کہ سعودی عرب نے گزشتہ ۶۸ سال میں کئی مرتبہ ہماری زبردست مدد کی جس کی تفصیل بہت طویل ہے۔ پھر یہ کہ عرب اور خلیجی ریاستوں میں پچیس لاکھ سے زائد پاکستانی ہماری زرمباولہ کی ضرورت کا بہت بڑا حصہ پورا کر رہے ہیں، یعنی ہماری معيشت کے ٹوٹے پھوٹے ڈھانچے کے لیے یہ سب سے بڑا سہارا ہے۔ اگرچہ یہ بات اپنی جگہ درست ہے کہ ہمارے لیے حر میں شریفین مقدس ہیں اور مکہ مدینہ کی حفاظت ہمیں اپنی جان مال عزت حتیٰ کہ پاکستان کی حفاظت سے بھی کہیں زیادہ اہم ہونا چاہیے، لیکن سعودی خاندان کو قطعی طور پر تقدس حاصل نہیں۔ تاہم اس حوالہ سے چند باتوں پر غور کیا جانا چاہیے:

اگر کوئی بد طینت حر میں شریفین کی بے حرمتی کا قصد کرے گا تو پہلا کام یہ کرے گا کہ اُس کے محافظوں کے خلاف جنگ کرے گا۔

موجودہ سعودی حکمران جیسے کیسے بھی ہیں، کیا یہ حقیقت نہیں کہ حر میں شریفین کی خدمت کا جو معیار اس خاندان نے قائم کیا ہے اس معاملہ میں کسی دوسرے کا اُن پر سبقت لے جانا ناممکن نہیں تو انہائی مشکل ضرور ہے۔ یہ کہنا غلط ہے کہ سعودی عرب کی سالمیت کو سرے سے کوئی خطرہ نہیں۔ ایران جس طرح کا اور جتنا سلحہ یمن پہنچا رہا ہے وہ آج نہیں تو کل سعودی عرب کی سالمیت کے لیے خطرے کا باعث بنے گا۔

کیا اس حقیقت سے انکار کیا جاسکتا ہے کہ استعماری تو تین خصوصاً شیطان کے ایجنت یہودی حر میں شریفین کے بارے میں کتنے خوف ناک عزم رکھتے ہیں اور وہ اسی طرح کے کسی فساد فی الارض سے فائدہ اٹھاتے

ہوئے حریمین شریفین کے تقدس کو پامال کرنے کی کوشش کریں گے۔ لہذا یہ کہنا کہ یمن تنازع کے پس منظر میں حریمین شریفین کی سکیورٹی کا معاملہ بلا جواز اٹھاد یا گیا، صریحاً غلط ہے۔ البتہ وہ عرب جسے سعودی عرب کہا جاتا ہے، وہاں اندر وہی طور پر کوئی فساد برپا کیے بغیر پُر امن ذراائع سے موجودہ حکومت تبدیل ہوتی ہے اور حریمین شریفین کی خدمت میں کوئی فرق واقع نہیں ہوتا تو ہمارے لیے حکومت مقدس ہرگز نہیں۔ قصہ مختصر، نواز شریف حکومت دینی اور دنیوی بنیادوں پر یمن تنازع میں پاکستان کا رول متعین کرے۔ ہماری رائے میں فریقین میں صلح و صفائی کی کوشش کے بعد سعودی عرب کے ساتھ تعاون ناگزیر ہے، کیونکہ ایران کی نسبت عرب کا موقف ہمیں زیادہ متنی برق دکھائی دیتا ہے۔ ہماری دعا ہے کہ عالم اسلام غیروں کی سازشوں کو سمجھنے کی کوشش کرے اور متعدد ہو کر اسلام دشمن قوتوں کا مقابلہ کرے اور امت مسلمہ ایک حقیقت بن سکے، ایک ایسا جسد بن سکے جس کے ایک حصہ کی تکلیف دوسرے حصے کو بے چین اور بے تاب کر دے۔ آمین یا رب العالمین!

علوم قرآنی کے طالبین کے لیے خوشخبری ہے کہ علامہ ابو جعفر احمد بن ابراہیم بن الزبیر الغرناطی کی شہرہ آفاق تالیف ”ملأک التاویل“ کے اردو ترجمہ کا آغاز ہو چکا ہے۔ جناب ڈاکٹر صہیب بن عبدالغفار حسن سے قارئین حکمت قرآن بخوبی واقف ہیں۔ آپ کے علم و فضل کا شہرہ اور اعتراف شرق و غرب میں ہے۔ علامہ ابن الزبیر کی اس نادر کتاب کے ترجمہ و تلخیص کے لیے جناب ڈاکٹر صہیب حسن سے بہتر کون ہو گا؟ ”فهو احق بہا و اهلها“۔ زیرِ نظر شمارے میں ”ملأک التاویل“ کے ترجمے کی پہلی قسط نذر قارئین ہے، جو تمہیدی کلمات اور سورۃ الفاتحہ کے تفسیری نکات پر مشتمل ہے۔ ہم اللہ تعالیٰ سے دعا گو ہیں کہ وہ اپنے خصوصی فضل و عنایت سے ڈاکٹر صاحب کو اس عظیم علمی خدمت کی تکمیل کی توفیق عطا فرمائے اور اسے ان کے حق میں صدقہ جاریہ بنادے۔ آمین!

ماہ گزشتہ کی چودہ تاریخ کو صدر مؤسس مرکزی انجمن خدام القرآن، و بانی تنظیم اسلامی ڈاکٹر اسرار احمد رحمہ اللہ کو ہم سے جدا ہوئے پانچ برس بیت گئے۔ ان پانچ برسوں میں زوال انسانیت اور اضمحلال دین کہاں سے کہاں جا پہنچا، ہمارا تاثر ہے کہ مسلمانان پاکستان کی سطح پر بالخصوص اور مسلم امّہ کی سطح پر بالعموم ڈاکٹر صاحب کے جانے سے جو تیبی کی کیفیت طاری ہوئی اسے تاحال کوئی دور نہیں کر سکا۔ ایسا معلوم ہوتا ہے کہ سروں سے شجر سایہ دار اٹھ گیا اور اب دینی طبقات کا کوئی پُر سانِ حال نہیں! کہیں علم ہے تو فکر غالب، اور کسی کے پاس فکر ہے تو علم دین سے محروم... چنانچہ فکر بھی خام اور علم بھی بے اثر! کہیں دونوں کا امترانج ہے تو اخلاقی اعتبار سے کھو کھلا پن۔

چنانچہ حق کی پکار اور لکار اول تو ہے ہی مفقود، اور اگر کہیں ہے تو نہایت پھنس پھنسی اور کمزور! مسلمان سرمایہ داروں نے سب سے خطرناک خدمت یہ سرانجام دی ہے کہ معروف رجالِ دین اور دینی قیادت کو ایزی لوڑ کے ایک ایسے نظامِ کفالت میں جکڑ لیا ہے کہ نہ اس طبقے کو کسبِ حلال کی محنت کی ضرورت ہے اور نہ ہی غیرت و خودداری جیسی ”غیرروايتی“ صفات کی اہمیت باقی رہی ہے۔ جب غیرت و خودداری ہی نہ رہی تو کردار کی بلندی کہاں سے آئے گی... اور کردار کھو کھلا ہو جائے تو ”حق“ کی تعبیر و تاویل بھی موقع اور محل کے مطابق ہی ہوگی! شاید یہی وجہ ہے کہ اتنی مدت کے بعد بھی ڈاکٹر صاحب رحمہ اللہ کا خلا پر ہوتا نظر نہیں آتا۔ اللہم اغفر له وارحمه و عافه و اعف عنہ و ادخلہ فی رحمتك و حاسبہ حساباً یسیراً! آمین یا رب العالمین !!

